

జనోదయ

ఎన్ని అడ్డంకులొచ్చినా మూసీ ప్రక్షాళన చేసి తీరుతాం..

సీఎం రేవంత్ రెడ్డి



కలీంగర్ సోమవారం 09.03.2026 సంపుటి : 03 సంచిక : 93 పేజీలు : 08 వెల : రూ.5

Karimnagar Monday 09.03.2026 Volume: 03 Issue 93 Pages 08 Cost 5/

తెలుగు దినపత్రిక

5

శాసన, బువ్రా దెబ్బకు కుదేలైన న్యూజిలాండ్ మూడోసారి టీ20 ఛాంపియన్ గా భారత్ అక్షర్ మ్యాజిక్ శాసన, అభిషేక్ ఊచకోత

2026 టీ 20

విశ్వవిజేత



ప్రపంచకప్ భారత్ వశం

సూర్యకుమార్ సేన సింహంలా గర్జించింది. ఎక్కడ పోగొట్టుకున్నామో, అక్కడే సాధించి అందరినీ తలెత్తుకుని చిందేసిలా చేసింది. అటు బ్యాటింగ్ లో శాసన, ఇషాన్, అభిషేక్ త్రయం రికార్డుల మోతతో ఆకాశమే హద్దుగా చెలరేగారు. అయినా ఫ్లాట్ పిచ్ పై ఎంత సాగిరైనా ప్రమాదకరమే అనిపించిన వేళ.. భారత జట్టు బౌలర్లు మేమున్నామంటూ అండగా నిలిచారు. పక్కర్లంటి బంతులతో కిపీస్ బ్యాటర్లను కుమ్మేశారు. కేవలం ముగ్గురు మాత్రమే రెండంకెల స్కోర్లు చేయగలిగారు. ఫలితంగా.. వరుసగా రెండోసారి కపీను సాధించి హిస్టరీని రిపీట్ చేశాం.

పైనల్లో న్యూజిలాండ్ పై ఘనవిజయం సింహంలా గర్జించిన సూర్యకుమార్ సేన

బ్యాటింగ్ లో శాసన, ఇషాన్, అభిషేక్ త్రయం రికార్డుల మోత

5

మండలి భేటీలూ.. ఇక అసెంబ్లీ భవనంలోనే

పునరుద్ధరించిన శాసనమండలి హాల్ ను ప్రారంభించిన సీఎం రేవంత్ రెడ్డి 16 నుంచి బడ్జెట్ సమావేశాలు



హైదరాబాద్, మార్చి 8 : తెలంగాణ శాసనమండలి సమావేశాలు కూడా ఇకపై అసెంబ్లీ భవనంలోనే జరగనున్నాయి. ఈ నెల 16న ప్రారంభం కానున్న బడ్జెట్ సమావేశాల నుంచే ఇది అమల్లోకి రానుంది. ఈ మేరకు అసెంబ్లీ భవనంలో పునరుద్ధరించిన మండలి సమావేశ మందిరాన్ని సీఎం రేవంత్ రెడ్డి ఆదివారం ప్రారంభించారు. అనంతరం ఆ మందిరానికి అనుబంధంగా పునరుద్ధరించిన తన చాంబర్ ను, చైర్మన్ గుత్తా సుఖేందర్ రెడ్డి చాంబర్ ను, మంత్రులు, మండలి సభ్యుల కోసం ప్రత్యేకంగా ఏర్పాటు చేసిన లాంజీలను సీఎం పరిశీలించారు. తన కోసం ఏర్పాటు చేసిన చాంబర్ లో ప్రత్యేక పూజ నిర్వహించారు. ఈ సందర్భంగా శాసనసభ స్పీకర్, మండలి చైర్మన్, మంత్రులు, ఇతర అధికారులతో కలిసి సమావేశమయ్యారు. పార్లమెంటు తరహాలో అసెంబ్లీ ప్రాంగణంలోనే కాన్స్టిట్యూషన్ క్లబ్ నిర్మించేందుకు చర్యలు తీసుకోవాలని సీఎం అధికారులకు సూచించారు. అలాగే అసెంబ్లీ ప్రాంగణంలో ఏర్పాటు చేసిన తెలంగాణ తల్లి విగ్రహాన్ని ఈ నెల 16న కొత్త గవర్నర్ తో ఆవిష్కరింపజేసుకుందామని అన్నారు. ఈ కార్యక్రమంలో మండలి చైర్మన్ గుత్తా సుఖేందర్ రెడ్డి, శాసనసభ స్పీకర్ ప్రసాద్ కుమార్, డిప్యూటీ సీఎం భట్టివిక్రమార్కు మంత్రులు లు శ్రీధర్ బాబు, పొంగులేటి శ్రీనివాసరెడ్డి, తుమ్మల నాగేశ్వరరావు, జూ పల్లి కృష్ణారావు, అజారుద్దీన్, దామోదర రాజనర్సింహ, వివేక్ వెంకటస్వామి, కోమటిరెడ్డి వెంకటరెడ్డి, పొన్నం ప్రభాకర్ పాల్గొన్నారు.

పార్లమెంటు తరహాలో..

లోకసభ, రాజ్యసభ సమావేశాలు పార్లమెంటు భవనంలో జరుగుతున్నట్లుగానే.. ఇకపై తెలంగాణ అసెంబ్లీ భవనంలోనే శాసనసభ, మండలి సమావేశాలు నిర్వహించనున్నారు. శాసనసభ, మండలి హాళ్లకు మధ్య ఉన్న ప్రాంతంలో అసెంబ్లీ సెంట్రల్ హాల్ ను కూడా ఏర్పాటు చేస్తున్నారు. ఈ తరహా ఏర్పాట్లతో సీఎం, మంత్రులు, అసెంబ్లీ సిబ్బందికి సమయం ఆదా కానుందని, సమావేశాల వ్యయం కూడా తగ్గనుందని అసెంబ్లీ వర్గాలు తెలిపాయి. కాగా.. శాసనమండలి హాల్ ను అధునాతన సౌకర్యాలతో పునరుద్ధరించారు.

కన్నతండ్రి కడతేర్చాడు!

కామారెడ్డి, మార్చి 8 : కామారెడ్డి జిల్లా కేంద్రంలో అధ్యక్షమైన ముగ్గురు పిల్లల మృతదేహాలు చెరువులో అభయ కాగా.. వారిని హత్యచేసింది కన్నతండ్రిని పోలీసులు తెలిపారు. ఏఎస్పీ చైతన్యారెడ్డి ఆదివారం జిల్లా కేంద్రంలోని డీఎస్పీ కార్యాలయంలో ఘటనకు సంబంధించిన వివరాలను మీడియాకు వెల్లడించారు. కామారెడ్డి పట్టణంలోని ఆర్ బీ నగర్ కాలనీకి చెందిన ముగ్గురు అక్కచెల్లెళ్లు సీపాత్ (8), అయాత్ (7), మరియు (5) శనివారం ఉదయం ఇంటి నుంచి బయటికి వెళ్లి, తిరిగి రాకపోవడంతో తల్లిదండ్రులు కామారెడ్డి పట్టణ పోలీసు స్టేషన్ లో ఫిర్యాదు చేశారు. ఏఎస్పీ



రాజేంద్ర ఆదేశాల మేరకు ప్రత్యేక బృందాలతో విచారణ చేపట్టిన పోలీసులు.. పిల్లలను ఎక్కడికి తీసుకెళ్లారో సీసీ కెమెరాల ద్వారా పరిశీలించారు. పరాలో

ఉన్న తండ్రి ఇన్స్పెక్షన్ లోని ఆదివారం అరువులోకి తీసుకొని విచారించగా.. అప్పులు, ఆర్థిక భారంతో తానే ముగ్గురు పిల్లలను కామారెడ్డి పెద్ద చెరువులో

ముగ్గురు కూతుళ్లను పోషించలేక హత్య నిందితుడి అరెస్టు..

రిమాండ్ కు తరలింపు

తోసినసట్టు ఒప్పుకున్నారు. గజకాతగాళ్ల సాయంతో అయాత్, మరియు, సీపాత్ మృతదేహాలను వెలికితీసి, జిల్లా కేంద్రంలోని ప్రభుత్వ దవాఖానకు తరలించారు. నిందితుడిని అరెస్టు చేసి, రిమాండ్ పంపినట్లు ఎస్పీ తెలిపారు. అలాగే ఈ నెల 6న అధ్యక్షమైన గోసంగి కాలనీకి చెందిన ఇద్దరు పిల్లల జాడను త్వరలోనే గుర్తిస్తామని చెప్పారు. సమావేశంలో పట్టణ, రూరల్ సీబలు సరహరి, రామన్ పాల్గొన్నారు.

నేటి నుంచి మలి విడత బడ్జెట్ సమావేశాలు

లోకసభ స్పీకర్ ఓం బిర్రాపై అవిశ్వాస తీర్మానంపై చర్చ రష్యా చమురు కొనుగోలుకు భారత్ కు ట్రంప్ అనుమతిపై ప్రశ్నించనున్న వివక్షాలు

పశ్చిమాసియా యుద్ధంపైనా చర్చ

న్యూఢిల్లీ, మార్చి 8:

పార్లమెంట్ మలి విడత బడ్జెట్ సమావేశాలు సోమవారం నుంచి ప్రారంభం కాబోతున్నాయి. నేటి ఆజిండా ప్రకారం, స్పీకర్ ఓం బిర్రాపై వివక్షలు ప్రవేశపెట్టిన అవిశ్వాస తీర్మానం లోకసభ వ్యవహారాల్లో లిస్ట్ చేసిన ఏకైక అంశంగా ఉంది. దీంతో

అధికార బీజేపీ, విపక్ష కాంగ్రెస్ రెండూ విప్ జారీచేశాయి. టీఎంసీ కూడా బిర్రాకు వ్యతిరేకంగా తీర్మానానికి మద్దతు తెలుపుతున్నది. దీంతో బడ్జెట్ సమావేశాల రెండవ భాగం.. వాడీవేడిగా జరిగేందుకు రంగం సిద్ధమైంది. స్పీకర్ పై అవిశ్వాస తీర్మానంతో పాటు, ఇరాన్ పై యుద్ధం, పశ్చిమాసియాలో పెరుగుతున్న ఉద్రిక్తతలు, ధరల పెరుగుదలకు దారితీసే అంశాలు, రష్యా నుంచి చమురు కొనుగోలుకు ట్రంప్ 'అనుమతి'.. తదితర అంశాలు చర్చకు రానున్నాయి. మోదీ సర్కార్ వైఖరిని ప్రశ్నించాలని ప్రతిపక్షాలు భావిస్తున్నాయి. టీఎంసీ సభ్యులు సభలో 'సర్' అంశాన్ని లేవనెత్తినట్లు.. రాష్ట్రపతి ద్రౌపది ముర్ము ప్రాటోకాల్ ఉల్లంఘన అంశాన్ని బీజేపీ లేవనెత్తవచ్చు. బడ్జెట్ సమావేశాల్లో సమయం మిగిలితే విద్యుత్తు సవరణ బిల్లును కేంద్రం ప్రవేశపెట్టవచ్చు.



ఎల్లారెడ్డిపేటలో

ఘనంగా అంతర్జాతీయ మహిళా దినోత్సవం

జనోదయ : ఎల్లారెడ్డిపేట:

అంతర్జాతీయ మహిళా దినోత్సవం సం దర్భంగా ఎల్లారెడ్డిపేట పాత బస్టాండ్ వద్ద మహిళా సంఘాల ఆధ్వర్యంలో కార్యక్రమం ఘనంగా నిర్వహించారు. ఈ కార్యక్రమానికి మహేశ్వరి సభాధ్యక్షత వహించారు. ఈ సందర్భంగా మహిళలపై జరుగుతున్న దాడులను అరికట్టాలని, నేటికీ మహిళలకు పూర్తి స్థాయి రక్షణ కల్పించడంలో లోపాలు ఉన్నాయని వక్తలు పేర్కొన్నారు. మహిళలకు కఠినమైన చట్టాలు అమలు చేయడంతో పాటు అన్ని రంగాలలో పురుషులతో సమానంగా హక్కులు, అవకాశాలు కల్పించాలని డిమాండ్ చేశారు. అలాగే చట్టసభల్లో మహిళలకు 33 శాతం రిజర్వేషన్లు అమలు చేయాలని కోరారు. మహిళలు చాకలి ఐలమ్ము సూర్తితో



సమాన హక్కుల కోసం పోరాడాలని, చరిత్రలో మహిళలు ఎన్నో రంగాలలో పోరాటాలు చేసి విజయాలు సాధించిన విషయాన్ని గుర్తు చేశారు. ఈ సందర్భంగా మిడ్ డే మిల్స్ జిల్లా ప్రధాన కార్యదర్శి మీసం లక్ష్మణ్ మాట్లాడుతూ నేటికీ మహిళలు శ్రమ దోపిడికి గురవుతున్నారని, అన్ని రంగాలలో సముచిత వేతనాలు చెల్లించాలని అన్నారు. మహాత్మా గాంధీ జాతీయ ఉపాధి హామీ

చట్టాన్ని కొనసాగించాలని, సామాజిక, ఆర్థిక, రాజకీయ రంగాలలో మహిళలకు సమాన అవకాశాలు కల్పించాలని కోరారు. మహిళలపై జరుగుతున్న లైంగిక హింసకు వ్యతిరేకంగా మహిళలందరూ ఐక్యంగా పోరాడాలని పిలుపు నిచ్చారు. ఈ కార్యక్రమంలో బోధవ భారతి, లింబవ భాగ్యలక్ష్మి, మల్లవ్వ, మణమ్మ, నరసవ్వ, రేణుక, లత, రాజవ్వ, మానస తదితరులు పాల్గొన్నారు.

మహిళా పోలీస్ సిబ్బందికి ఘన సత్కారం



జనోదయ : ధర్మసాగర్

అంతర్జాతీయ మహిళా దినోత్సవం సందర్భంగా ధర్మసాగర్ పోలీస్ స్టేషన్లో ఆదివారం ప్రత్యేక కార్యక్రమం నిర్వహించారు. ఇన్స్పెక్టర్ కే. శ్రీధర్ రావు పోలీస్ స్టేషన్లో విధులు నిర్వహిస్తున్న మహిళా సిబ్బందిని వారి సేవలను అభినందిస్తూ శాలువాలతో ఘనంగా సత్కరించి అంతర్జాతీయ మహిళా దినోత్సవ శుభాకాంక్షలు తెలియజేశారు. ఈ సందర్భంగా ఇన్స్పెక్టర్ శ్రీధర్ రావు మాట్లాడుతూ మహిళలు అన్ని రంగాలలో ముందంజలో ఉంటూ సమాజ అభివృద్ధికి ముఖ్య పాత్ర పోషిస్తున్నారని తెలిపారు. పోలీస్ శాఖలో మహిళా సిబ్బంది నిబద్ధతతో విధులు నిర్వహిస్తూ ప్రజలకు సేవ చేస్తున్నారని ప్రశంసించారు. ఈ కార్యక్రమంలో ఎస్.ఐలు నరసింహారావు, దిలీప్, స్టేషన్ సిబ్బంది పాల్గొన్నారు.

ఖుమేని మృతికి భారీ మూల్యం తప్పదు

ట్రంప్ కు ఇరాన్ హెచ్చరిక



ఇరాన్ సుప్రీం లీడర్ ఆయతుల్లా అలీ ఖమేనీ మృతికి అమెరికా అధ్యక్షుడు డొనాల్డ్ ట్రంప్ మూల్యం చెల్లించుకోక తప్పదని జాతీయ భద్రతా మండలి కార్యదర్శి అలీ లారిజాని హెచ్చరించారు. ఖమేనీకి అత్యంత సన్నిహితుల్లో ఒకరైన ఆయన.. తమ నాయకుడి మృతికి ప్రతీకారం తీర్చుకుంటామని హెచ్చరిస్తూ ఎక్స్ ట్రాలో ఒక పోస్టు పెట్టారు. తాము ట్రంప్ ను వదిలిపెట్టమని, ఖమేనీ మృతికి ఆయన తగిన మూల్యం చెల్లించుకోవాల్సిందేనని లారిజాని పేర్కొన్నారు. దాడుల్లో తమ నాయకుడితో సహా అనేక మంది ప్రజలు ప్రాణాలు కోల్పోయారని తెలిపారు. ఇది సాధారణ విషయం కాదని, దీనికి తగిన రీతిలో తాము ప్రతీకారం తీర్చుకుంటామని హెచ్చరించారు. అదేవిధంగా ఈ యుద్ధంలో తాము అనేక మంది అమెరికన్ సైనికులను బంధించామని అలీ లారిజాని మరో పోస్టులో పేర్కొన్నారు. బంధీలను

జైళ్లలో ఉంచినట్లు తెలిపారు. ఇరాన్ దాడుల్లో కేవలం ఆరుగురు యూఎస్ సైనికులే ప్రాణాలు కోల్పోయారంటూ ట్రంప్ తప్పుడు ప్రకటనలు చేస్తున్నారని విమర్శించారు. నిజానికి చాలామంది చనిపోయారని తెలిపారు. కొన్ని రోజుల తర్వాత ప్రమాదాలు, కల్పిత సంఘటనలతో మృతుల సంఖ్యను పెంచేస్తారని ఆరోపించారు. ప్రస్తుత పరిస్థితులపై లారిజాని స్థానిక మీడియాతో మాట్లాడుతూ.. అమెరికా, ఇజ్రాయెల్ పై ఇరాన్ ప్రతీకార దాడులు కొనసాగుతూనే ఉన్నాయని పేర్కొన్నారు. వెనెజువెలా అధ్యక్షుడు నికోలస్ మదురోని యూఎస్ బలగాలు బంధీగా తీసుకెళ్లిన విషయాన్ని లారిజాని ప్రస్తావించారు. వెనెజువెలాలో మాదిరిగా ఇరాన్ లో కూడా త్వరగా యుద్ధం ముగించేయాలనుకున్నారని, కానీ అది విఫలమైందని అన్నారు. అయితే యూఎస్ సైనికులను బంధించామంటూ లారిజాని చేసిన ఆరోపణలను

ఆయనెవరో తెలియదు హెచ్చరికలకు భయపడం

• డోనాల్డ్ ట్రంప్ కౌంటర్

ఇరాన్ సుప్రీం లీడర్ ఆయతుల్లా అలీ ఖమేనీ మృతికి అమెరికా అధ్యక్షుడు డొనాల్డ్ ట్రంప్ మూల్యం చెల్లించుకోక తప్పదని జాతీయ భద్రతా మండలి కార్యదర్శి అలీ లారిజాని హెచ్చరించారు. ఖమేనీకి అత్యంత సన్నిహితుల్లో ఒకరైన ఆయన.. తమ నాయకుడి మృతికి ప్రతీకారం తీర్చుకుంటామని హెచ్చరిస్తూ ఎక్స్ ట్రాలో ఒక పోస్టు పెట్టారు. తాము ట్రంప్ ను వదిలిపెట్టమని, ఖమేనీ మృతికి ఆయన తగిన మూల్యం చెల్లించుకోవాల్సిందేనని లారిజాని పేర్కొన్నారు.

అమెరికా ఖండించింది. ఇవి ఆ దేశ ప్రభుత్వ అబద్ధాలు, మోసాలకు మరో నిదర్శనమని సెంటాకామ్ ప్రతినిధి మీడియాతో అన్నారు.

అతడెవరో కూడా తెలియదు, ఆ హెచ్చరికలను లెక్కచేయను : ట్రంప్

ఇరాన్ జాతీయ భద్రతా మండలి కార్యదర్శి అలీ లారిజానీ తాజాగా ఇచ్చిన వార్నింగ్ పై అమెరికా అధ్యక్షుడు డొనాల్డ్ ట్రంప్ స్పందించారు. అలీ ఎవరో కూడా తనకు తెలియదని అన్నారు. ఆ హెచ్చరికలను పట్టించుకోనని స్పష్టం చేశారు. ఒక టీవీ ఛానల్ కు ఇచ్చిన ఇంటర్వ్యూలో ట్రంప్ ఈ కామెంట్స్ చేశారు.

» ఇరాన్ వర్సెస్ అమెరికా



సుప్రీం లీడర్ ఖమేనీ మృతికి కారణమైన ట్రంప్ భారీ మూల్యం చెల్లించుకోక తప్పదని అలీ లారిజానీ హెచ్చరించిన విషయం తెలిసిందే. 'అతను మాట్లాడేదేంటో నాకు అర్థం కావట్లేదు. అసలు అతను ఎవరు? అతని వార్నింగ్ ను నేను లెక్కచేయను' అని అన్నారు. బేషరతుగా ఇరాన్ లొంగిపోయే వరకూ దాడులు కొనసాగుతాయని మరోసారి స్పష్టం చేశారు. ఇరాన్ జాతీయ భద్రతా మండలి నేత అలీ లారిజానీ గతంలో ఇరానియన్ రెవల్యూషనరీ గార్డ్స్ లో కూడా పనిచేశారు. ఇటీవల ఆయన ట్రంప్ నకు ఎక్స్ వేదికగా హెచ్చరికలు చేశారు. 'ట్రంప్ ను వదిలిపెట్టే ప్రసక్తే లేదు.

ఆయన చేసిన పనికి మూల్యం చెల్లించుకోక తప్పదు. మా లీడర్ మృతికి ఆయనే కారణం. మా ప్రజల్లో సుమారు 1000 మంది అమెరికా దాడుల్లో నేలకొరిగారు. ఇది సామాన్యమైన విషయం కాదు' అని అన్నారు. అమెరికా, ఇజ్రాయెల్ లు కలిసి ఇరాన్ ను విచ్ఛిన్నం చేయాలని చూస్తున్నాయని అలీ లారిజానీ ఆరోపించారు. మౌలిక స్థాయిలో ఇరాన్ పతనం కోసం ప్రయత్నిస్తున్నాయని అన్నారు. వెనెజువెలా వలెనే ఇరాన్ విషయం త్వరగా ముగిసిపోతుందని అమెరికా అనుకున్నప్పటికీ అలా జరగలేదని చెప్పారు. పశ్చిమాసియా, ఇరాన్ నేపథ్యం గురించి అమెరికన్లు అర్థం చేసుకోలేకపోయారని అన్నారు. ఇక ప్రస్తుతం ఇరాన్, ఇజ్రాయెల్-అమెరికా మధ్య పరస్పర దాడులు కొనసాగుతున్నాయి. ఇరాన్ కు మరిన్ని సర్ప్రైజ్ లు ఇవ్వబోతున్నామని ఇజ్రాయెల్ ప్రధాని బెంజమిన్ నేతన్ యాహూ తాజాగా హెచ్చరించారు.

ప్రజా పాలన - ప్రగతి ప్రణాళికలో

ప్రతి ఒక్కరూ భాగస్వాములు కావాలి

రామగుండం నగర మేయర్ మహంకాళి స్వామి

జనోదయ, గోదావరిఖని, మార్చి 8:

ప్రజా పాలన - ప్రగతి ప్రణాళిక లో ప్రతి ఒక్కరూ భాగస్వాములు కావాలని రామగుండం నగర మేయర్ మహంకాళి స్వామి పిలుపు నిచ్చారు. ఆదివారం ప్రజా పాలన - ప్రగతి ప్రణాళిక లో భాగంగా నిర్వహిస్తున్న స్పెషల్ సానిటేషన్ డ్రైవ్ నిర్వహణను ఎఫ్ సి ఐ క్రాస్ రోడ్స్ లో పర్యవేక్షించారు. ఈ సందర్భంగా ఆయన మాట్లాడుతూ వ్యక్తి గత పరిశుభ్రత తో పాటు పరిసరాల పరిశుభ్రత పాటించడం ప్రతి పౌరుడి భాద్యతని అన్నారు. రాష్ట్ర ప్రభుత్వం ప్రతిష్టాత్మకంగా ప్రారంభించిన ప్రజా పాలన - ప్రగతి ప్రణాళిక పూర్తి స్థాయిలో విజయవంతం చేయాలని స్థానిక శాసన సభ్యులు కృత నిశ్చయంతో ఉన్నందున విధుల పట్ల అలసత్వం ప్రదర్శించకుండా సానిటేషన్ డ్రైవ్

పకడ్బందీ గా చేపట్టాలని సిబ్బందికి సూచించారు. చెత్త బయట పడవేయకుండా పారిశుధ్య సిబ్బందికి అందజేయాలని మెప్పా ఆర్ పి లు ఇంటింటా ప్రచారం నిర్వహించాలని అన్నారు, కరపత్రాలు, పోస్టర్ల ద్వారా ప్రజల్లో అవగాహన పెంపొందించే కార్యక్రమాలు చేపట్టాలని ఆదేశించారు. అయినప్పటికీ వినకుండా చెత్త బయట పడవేసే వారికి రూ 500/- జరిమానా విధించాలని అన్నారు. ఈ సందర్భంగా ఎఫ్ సి ఐ క్రాస్ రోడ్స్ లో లయన్స్ క్లబ్ ఆఫ్ రామగుండం ఆధ్వర్యంలో అల్పాహారం ఏర్పాటు చేశారు. నగర మేయర్ మహంకాళి స్వామి స్వయంగా వడ్డించారు. అనంతరం భీమునిపట్నం, ఆటో నగర్ లో పర్యటించి మురుగు నీటి కాలువలో పేరుకు పోయిన ప్లాస్టిక్ వ్యర్థాలను పరిశీలించారు. సి సి కెమెరాలతో నిఘా ఏర్పాటు చేసి కాలువల్లో చెత్త పడ వేసిన వారిని గుర్తించి జరిమానా తో పాటు నల్ల

కనెక్షన్ తొలగించడం వంటి కఠిన చర్యలు చేపట్టాలని అన్నారు. తదుపరి మేడిపల్లి అన్నపూర్ణ కాలనీలో రోడ్డు వెడల్పు శిథిలాలను పరిశీలించారు. శిథిలాలను వెలికితే తొలగించడంతో పాటు రోడ్డు మధ్యలో ఉన్న విద్యుత్ స్తంభాలను తరలించేందుకు చర్యలు చేపట్టాలని ఆదేశించారు. యుద్ధ ప్రాతిపదికన పనులు పూర్తి చేయాలని ఆదేశించారు. ఆ తరువాత గౌతమి నగర్ లో డ్రై రీసోర్స్ కలెక్షన్ సెంటర్, కశీపోస్ట్ యార్డ్ లను పరిశీలించారు. ఈ సందర్భంగా ఆయన మాట్లాడుతూ డశీపర్ ప్లేనర్, కం పోస్ట్ తయారీ యంత్రాలు మరమ్మత్తులు లేక నిరుపయోగంగా పడి ఉన్నాయని వాటిని వెంటనే ఉపయోగంలోకి తీసుకు వచ్చేలా చర్యలు చేపట్టనున్నట్లు తెలిపారు. కం పోస్ట్ యార్డ్ పునరుద్ధరించి తడి చెత్తను రీ సైకిలింగ్ చేసి మొక్కల పెంపకానికి పనికివచ్చే ఎరువుగా రైతులకు ఉపయోగపడేలా వాణిజ్య



పరంగా ఉత్పత్తి చేసే ప్రయత్నం చేయనున్నట్లు తెలిపారు. రెండవ డ్రై రీసోర్స్ కలెక్షన్ సెంటర్ డంపింగ్ యార్డ్ లో నిర్మాణ దశలో ఉన్న దున సాధ్యమైన శీత త్వరగా పూర్తి చేసి నగరంలో సేకరించే చెత్తలో 80 శాతానికి పైగా రీ సైకిలింగ్ చేసే విధంగా చర్యలు చేపడతానని అన్నారు. ఈ సందర్భంగా ఆయన వెంట పలువురు కార్పొరేటర్లు,

నాయకులతో పాటు నగర పాలక సంస్థ డిప్యూటీ కమిషనర్ నాయిని వెంకట స్వామి, సూపరింటెండింగ్ ఇంజనీర్ గురువీర, టి పి ఎస్ నవీన్, ఎ. ఇ. లు. జమీల్, మీర్, సూపరింటెండెంట్ పబ్లిక శ్రీనివాస్, వార్డు అధికారులు, మెప్పా సి. ఓ. శ్వేత, ఆర్ పి లు, ఎన్వైరాన్మెంట్ అండ్ ఇంజనీర్ మధుకర్ తదితరులు పాల్గొన్నారు.

అంగరంగ వైభవంగా

ఇస్కాన్ సైబరాబాద్ ఆలయ నిర్మాణ భూమి పూజ



-ఆలయాల నిర్మాణాలకు సంపూర్ణ సహకారం అందిస్తాం

-రాష్ట్ర దేవదాయ శాఖ మంత్రి కొండా సురేఖ

జనోదయ : శేరిలింగంపల్లి మార్చి 8:

నియోజకవర్గంలోని గచ్చిబౌలి డివిజన్ పరిధిలోని గోపనపల్లిలో శ్రీ శ్రీ శ్రీ రంగ నాథ స్వామి దేవాలయం సమీపంలో నిర్మించనున్న ఇస్కాన్ సైబరాబాద్ ఆలయం నిర్మాణానికి భూమి పూజ కార్యక్రమం అంగరంగ వైభవంగా నిర్వహించారు. ఈ కార్యక్రమంలో ఆలయం, వేద పాఠశాల, గోశాల, మెగా కమ్యూనిటీ కిచెన్ షెడ్ నిర్మాణాలకు శంకుస్థాపన చేశారు. "హరే రామ హరే రామ..హరే కృష్ణ హరే కృష్ణ" అంటూ

భక్తుల జయజయ ధ్వనాల మధ్య పూజా కార్యక్రమాలు జరిగాయి. ఈ కార్యక్రమానికి ముఖ్య అతిథులుగా రాష్ట్ర దేవదాయ, అటవీ, పర్యావరణ శాఖ మంత్రి కొండా సురేఖ, పీఎస్సీ చైర్మన్, శేరిలింగంపల్లి ఎమ్మెల్యే ఆరెకపూడి గాంధీ, చేవెళ్ల మాజీ ఎంపీ రంజిత్ రెడ్డి, బీజేపీ రాష్ట్ర కార్యవర్గ సభ్యులు, శేరిలింగంపల్లి ఇంచార్జి రవికుమార్ యాదవ్ పాల్గొన్నారు. వేద పండితులు వేద మంత్రాలతో పూజలు నిర్వహించి ఆశీర్వాచనాలు అందించారు. ఈ సందర్భంగా మంత్రి కొండా సురేఖ మాట్లాడుతూ.. రాష్ట్ర ప్రభుత్వం దేవదాయాల అభివృద్ధికి కట్టుబడి ఉందని తెలిపారు. గోపనపల్లిలో సుమారు 1.5 ఎకరాల ప్రభుత్వ భూమిలో ఆలయం, వేద పాఠశాల, గోశాల, కమ్యూనిటీ కిచెన్ నిర్మాణం జరగడం ద్వారా భక్తులకు సేవల

తో పాటు సాంస్కృతిక విలువలు, గ్రామీణాభివృద్ధికి దోహద పడుతుందని పేర్కొన్నారు. గచ్చిబౌలి డివిజన్లో మొదటి సారిగా ఇస్కాన్ ఆలయం నిర్మాణం జరగడం స్థానిక ప్రజలకు అద్భుతమని అన్నారు. ఈ ఆలయం ద్వారా నిత్య అన్నదానం, వేద విద్యా బోధన, పశు సంరక్షణ సేవలు, భజనలు, గీతా-భాగవత ప్రవచనాలు వంటి కార్యక్రమాలు నిర్వహించనున్నారు. పిల్లలు, యువతలో సనాతన ధర్మం, భారతీయ సంస్కృతి విలువలను పెంపొందించే కార్యక్రమాలు కూడా చేపట్టనున్నారు. ఇస్కాన్ సైబరాబాద్ ఆలయాన్ని ఆధ్యాత్మికత, సంస్కృతి, సేవ, సమాజ అభివృద్ధి కలిసే వేద సాంస్కృతిక కేంద్రంగా అభివృద్ధి చేయనున్నట్లు నిర్వాహకులు తెలిపారు. ఈ కార్యక్రమంలో ఇస్కాన్ సంస్థ ప్రతినిధులు పాల్గొన్నారు.

ఉరేసుకొని

పదో తరగతి విద్యార్థి ఆత్మహత్య



జనోదయ, మందమర్రి మార్చి 8:

ఉరేసుకొని పదో తరగతి విద్యార్థి క్యాబ్ తనయ్ (16) మృతి చెందిన ఘటన ఆదివారం పట్టణంలో తీవ్ర విషాదం నింపింది. పోలీసులు, కుటుంబ సభ్యులు తెలిపిన వివరాల ప్రకారం పట్టణంలోని యాపిల్ సీఎస్సీ రోడ్డుకు చెందిన క్యాబ్ తనయ్ సింగరేణి ఉన్నత పాఠశాలలో పదో తరగతి చదువు తున్నాడు. పబ్లిక్ పరీక్షలు దగ్గర పడటంతో తీవ్ర ఒత్తిడికి గురై, ఎంత చదివినా తనకు మార్కులు రావేమోనని గత కొద్ది రోజులుగా తల్లిదండ్రుల వద్ద ఆవేదన చెందు తున్నాడు. ఈ క్రమంలో విద్యార్థి తండ్రి ఆదివారం తెల్లవారు జామున నిద్రలేపి చదువుకోమని చెప్పి మళ్ళీ నిద్రపోయారు. కుటుంబ సభ్యులు తెల్లవారి నిద్ర లేచి బయటకు వచ్చి చూడగా, ఇంటి ముందున్న రేకుల షెడ్డు ఇసుప పైపుకు తాడుతో ఉరివేసుకొని కుటుంబ సభ్యులు హుటా హుటాని కిందకు దించి చూడగా అప్పటికే మృతి చెందాడు. సంఘటన స్థలంలో మృతుడు రాసిన లేఖ లభించగా అందులో సారీ మమ్మీ, ఐ లవ్ యు డాడీ, సారీ శ్రీనిధి అని రాసి ఉంది. పరీక్షల సమయంలో మానసిక ఆందోళన వల్లే తన కుమారుడు ఆత్మహత్యకు పాల్పడ్డాడని మృతుని తండ్రి సత్యనారాయణ పోలీసులకు ఫిర్యాదు చేశారు. ఈ మేరకు పట్టణ ఎస్పి గోపతి నరేష్ మృతదేహాన్ని పరిశీలించి పోస్ట్ మార్టం నిమిత్తం మంచుర్యాల ప్రభుత్వ ఆసుపత్రికి తరలించి దర్యాప్తు చేస్తున్నారు.

వరంగల్ నగరానికి భూగర్భ డ్రయినేజీ మంజూరు

సీఎం రేవంత్ రెడ్డికి ఎంపీ డా. కడియం కావ్య కృతజ్ఞతలు

జనోదయ, హన్మకొండ, మార్చి 08:

వరంగల్ మహానగరానికి భూగర్భ మురుగునీటి పారుదల వ్యవస్థ (అండర్ గ్రౌండ్ డ్రయినేజీ) ఏర్పాటు కోసం రాష్ట్ర ప్రభుత్వం రూ.5,257.20 కోట్లకు పాలనాపరమైన మంజూరు ఇవ్వడం పట్ల శాసనసభ్యులు నాయని రాజేందర్ రెడ్డి, కడియం శ్రీహరి, కేఆర్ నాగరాజు, రేవూరి ప్రకాశ్ రెడ్డి, ఎమ్మెల్యే బస్వరాజు సారయ్య గార్లతో కలిసి వరంగల్ పార్లమెంట్ సభ్యురాలు డాక్టర్ కడియం కావ్య ముఖ్యమంత్రి రేవంత్ రెడ్డిని మర్యాదపూర్వకంగా కలిసి కృతజ్ఞతలు తెలిపారు. ఈ సందర్భంగా వరంగల్ ఎంపీ డాక్టర్ కడియం కావ్య మాట్లాడుతూ వరంగల్ మహానగరానికి భూగర్భ డ్రయినేజీ ప్రాజెక్టు మంజూరు చేయడం ద్వారా దశాబ్దాలుగా ఎదురుచూస్తున్న ప్రజల కలను ముఖ్యమంత్రి నెరవేర్చారని అన్నారు. ఎన్నికల సమయంలో ఇచ్చిన హామీని నిలబెట్టుకుంటూ సీఎం రేవంత్ రెడ్డి వరంగల్ అభివృద్ధికి కట్టుబడి



ఉన్నారని పేర్కొన్నారు. హైదరాబాద్ తర్వాత రాష్ట్రంలో రెండో ప్రధాన నగరంగా వరంగల్ మహానగరాన్ని అభివృద్ధి చేస్తామని ఇచ్చిన మాటను ముఖ్యమంత్రి నిలబెట్టుకుంటూ ముందుకు సాగుతున్నారని ఎంపీ తెలిపారు. మౌలిక సదుపాయాలు, వైద్య, విద్య, రవాణా తదితర అన్ని రంగాల్లో వరంగల్ కు ప్రత్యేక ప్రాధాన్యత ఇస్తూ ప్రభుత్వం అభివృద్ధి కార్యక్రమాలను వేగంగా అమలు చేస్తోందని ఎంపీ అన్నారు. భూగర్భ డ్రయినేజీ ప్రాజెక్టు అమలుతో నగరంలో మురుగునీటి సమస్యకు శాశ్వత పరిష్కారం లభించడంతో పాటు వరద ముప్పు సమస్యలు కూడా తగ్గుముఖం పడతాయని ఎంపీ డాక్టర్ కడియం కావ్య పేర్కొన్నారు.

ఈ ప్రాజెక్టు వరంగల్ మహానగర అభివృద్ధిలో కీలక మైలురాయిగా నిలుస్తుందని తెలిపారు. వరంగల్ ను రెండో రాజధానిగా తీర్చిదిద్దే దిశగా ప్రభుత్వం పలు కీలక ప్రాజెక్టులను అమలు చేస్తున్నదని చెప్పారు. త్వరలోనే మామునూర్ ఎయిర్పోర్టు నిర్మాణ పనులు ప్రారంభం కానున్నాయని, అలాగే రైల్వే వ్యాగన్ ఫ్యాక్టరీ, రైల్వే కోచ్ ఫ్యాక్టరీ స్థాపనతో పాటు కాకతీయ టెక్స్టైల్ పరిశ్రమల ప్రారంభానికి ప్రభుత్వం చర్యలు తీసుకుంటోందని వెల్లడించారు. ఈ ప్రాజెక్టులు అమలులోకి వస్తే వరంగల్ పారిశ్రామిక, ఆర్థిక రంగాల్లో కొత్త దశకు చేరుకుంటుందని ఎంపీ డా.కడియం కావ్య స్పష్టం చేశారు.

దివ్యాంగుల సమస్యలను వెంటనే పరిష్కరించాలి



జనోదయ : ఎల్లారెడ్డిపేట:

సిరిసిల్లలోని గాంధీనగర్ లో హరే కృష్ణ టెంట్ హౌస్ వద్ద జిల్లా దివ్యాంగుల సంక్షేమ సంఘం అధ్యక్షులతో సాధారణ సమావేశం నిర్వహించారు. ఈ సమావేశానికి సంఘం అధ్యక్షుడు వెల్లి గణేష్ అధ్యక్షత వహించారు. ఈ సందర్భంగా జిల్లా అడ్మినిస్ట్రేషన్ ఫిల్డింగ్ స్టేషన్ లో పనిచేస్తున్న దివ్యాంగుడు బాల మహేష్ మరియు ఇతర ఉద్యోగులు ఎదుర్కొంటున్న సమస్యలపై చర్చించారు. 2024 డిసెంబర్ 7న ప్రారంభమైన ఈ ఫిల్డింగ్ స్టేషన్ లో పనిచేస్తున్న వారికి ఇప్పటివరకు జీతాలు సక్రమంగా చెల్లించలేదని వారు సంఘానికి ఫిర్యాదు చేసినట్లు తెలిపారు. దీనిపై స్పందించిన సంఘం నాయకులు, వెంటనే బకాయి జీతాలు చెల్లించేలా చర్యలు తీసుకోవాలని జిల్లా కలెక్టర్ ను కోరుతూ ఈ సమావేశంలో ఏకగ్రీవంగా తీర్మానం చేశారు. ఈ కార్యక్రమంలో గౌరవ అధ్యక్షుడు బియ్యం కార్ శ్రీనివాస్, ఉపాధ్యక్షుడు జవాబీ అమర్ నాథ్, ప్రధాన కార్యదర్శి జక్కని రమేష్, కోశాధికారి ఊరకొండలత, కార్యవర్గ సభ్యులు మరియు బాల మహేష్ పాల్గొన్నారు.

ముదిరాజులు రాజకీయంగా

అభివృద్ధి చెందాలి

కొట్టాల యాదగిరి



మార్కుక్, జనోదయ: ముదిరాజ్ సమాజం రాజకీయంగా మరింత బలోపేతం కావాలంటే ఐకమత్యం అవసరమని రాష్ట్ర ముదిరాజ్ మహాసభ ఉపాధ్యక్షులు కొట్టాల యాదగిరి అన్నారు. ఆదివారం మండల పరిధిలోని చేబర్లి గ్రామంలో నూతనంగా ఎన్నికైన ముదిరాజ్ సంఘం అధ్యక్షుడు, కార్యవర్గ సభ్యులను మర్యాదపూర్వకంగా కలిసి అభినందనలు తెలిపారు. ఈ సందర్భంగా ఆయన మాట్లాడుతూ ముదిరాజ్ సమాజానికి చెందిన నాయకులు వివిధ రాజకీయ పార్టీల్లో ఉన్నప్పటికీ, వారి గెలుపు కోసం సమాజం మొత్తం కలిసికట్టుగా పనిచేయాలని సూచించారు. స్థానిక సంస్థల నుంచి రాష్ట్ర స్థాయి రాజకీయాల వరకు ముదిరాజులకు సముచిత ప్రాతినిధ్యం రావాలంటే ఐకమత్యం ముందుకు సాగాలని తెలిపారు. ఈ కార్యక్రమంలో నూతన అధ్యక్షుడు కోయిల కనకయ్య, ప్రధాన కార్యదర్శి రమేష్, కార్యదర్శి కనకయ్య, సంయుక్త కార్యదర్శి స్వామి, నాయకులు తోట కృష్ణ, పోయిల మల్లేశం, తోట సాయిలు, తోట సత్యం, దేశమైన కనకయ్య, గుర్రాల నరేష్, పోయిల జాంగిరి, కొంతం కనకయ్య, గుర్రాల భాను, పోయిల సత్యనారాయణ, గుర్రాల కుమార్, తోట గణేష్ తదితర ముదిరాజ్ సభ్యులు పాల్గొన్నారు.

అంతర్జాతీయ మహిళా దినోత్సవం సందర్భంగా

పోలీసు మహిళలకు సన్మానం

జనోదయ : ఎల్లారెడ్డిపేట:

అంతర్జాతీయ మహిళా దినోత్సవం సందర్భంగా ఎల్లారెడ్డిపేట మండల పోలీస్ స్టేషన్ లో విధులు నిర్వహిస్తున్న మహిళా పోలీసు సిబ్బందిని ఘనంగా సన్మానించారు. ఈ కార్యక్రమం ఎల్లారెడ్డిపేట ఎస్ఐ కే. రాహుల్ రెడ్డి ఆధ్వర్యంలో జరిగింది. ఈ సందర్భంగా మహిళా కానిస్టేబుళ్లు హేమలత, మమతతో పాటు హోం గార్డ్ అనసూయలను ఎస్ఐ రాహుల్ రెడ్డి శాలువాలు కప్పి సన్మానించారు. ఈ సందర్భంగా ఎస్ఐ రాహుల్ రెడ్డి మాట్లాడుతూ మహిళా పోలీసులు తమ పూర్తి శక్తి సామర్థ్యా లతో విధులు నిర్వహిస్తూ లక్ష్యాలను సాధించేందుకు నిరంతరం కృషి చేయాలని సూచించారు.



బాధ్యతలను కూడా మహిళా సిబ్బంది విజయవంతంగా నిర్వహిస్తున్నారని అన్నారు. గృహహింస, వైవాహిక వివాదాల వంటి కేసుల్లో బాధిత మహిళలకు కౌన్సిలింగ్ అందిస్తూ మహిళా పోలీసు అధికారులు, సిబ్బంది కీలక పాత్ర పోషిస్తున్నారని తెలిపారు.

బాధ్యతలను కూడా మహిళా సిబ్బంది విజయవంతంగా నిర్వహిస్తున్నారని అన్నారు. గృహహింస, వైవాహిక వివాదాల వంటి కేసుల్లో బాధిత మహిళలకు కౌన్సిలింగ్ అందిస్తూ మహిళా పోలీసు అధికారులు, సిబ్బంది కీలక పాత్ర పోషిస్తున్నారని తెలిపారు.

శివకళ్యాణ మహోత్సవాల్లో మహాన్యాస పూజ

జనోదయ : వేములవాడ

వేములవాడలోని శ్రీ రాజరాజేశ్వర స్వామి దేవస్థానంలో జరుగుతున్న శివకళ్యాణ మహోత్సవాల్లో భాగంగా 4 వ రోజు ఆదివారం పూజా కార్యక్రమాలు ఘనంగా నిర్వహించారు. ఈ సందర్భంగా స్వామివారికి మహాన్యాసం నిర్వహించారు. అనంతరం పరివార దేవతలకు ప్రత్యేక పూజలు చేశారు. తరువాత ఔషాసనం, బలిహరణం, రుద్ర హోమం, ఏకాదశ హోమం, ఏకాదశ కల్ప నాపన



కార్యక్రమాలు నిర్వహించారు. సాయంత్రం స్వామివారి రథోత్సవం వైభవంగా జరగనుంది. అనంతరం ఔషాసనం, బలిహరణం కార్యక్రమాలు నిర్వహించి, రాత్రి శృంగార వసంతోత్సవం నిర్వహించనున్నారు. రాజన్న ఆలయం అభి

వృద్ధిలో భాగంగా ఆలయ అర్చకులు, వేద పండితులు, జంగమ అర్చకులు “వీరభద్ర... శరభ శరభ... శివ శివ...” అంటూ ఘనంగా మంత్రోచ్ఛారణల మధ్య స్వామివారికి ఏకాంతంగా ప్రత్యేక పూజలు నిర్వహిస్తున్నారు.

Advertisement for 'Janodaya' magazine, featuring contact information and a QR code.

శాంసన్, బువ్రా దెబ్బకు కుదేలైన న్యూజిలాండ్..

మూడోసారి టీ20 ఛాంపియన్ గా భారత్

డిఫెండింగ్ ఛాంపియన్ భారత జట్టు చరిత్ర సృష్టించింది. స్వదేశంలో సంపూర్ణ ఆధిపత్యంతో రికార్డు స్థాయిలో మూడోసారి టీ20 ప్రపంచకప్ ను కొల్లగొట్టింది. ఏకపక్షంగా సాగిన ఫైనల్లో అసలైన ఆటతో న్యూజిలాండ్ ను చిత్తుగా ఓడించింది టీమిండియా. ఓపెనర్లు సంజూ శాంసన్(89), అభిషేక్ శర్మ(52), ఇషాన్ కిషన్(54)ల మెరుపులతో ప్రత్యర్థిని సగం దెబ్బ తీసిన సూర్యకుమార్ యాదవ్ సేన.. బువ్రా(4-15), అక్షర్ పటేల్(3-27) సంచలన బౌలింగ్ తో పడగొట్టింది. పరుగు విజయంతో పొట్టి కవ్ లో మరే ఆతిథ్య జట్టుకు సాధ్యపడని విధంగా ప్రపంచకప్ ను పట్టేసింది. ఈ విక్టరీతో కివీస్ ఘోరియాను.. నరేంద్ర మోడీ స్టేడియంలో ఫైనల్ భయాన్ని భారత్ అధిగమించింది. స్వదేశంలో టీ20 ప్రపంచకప్ లో ఫేవరేట్ గా అడుగుపెట్టిన భారత్ ఛాంపి

యన్ గా మురిసిపోయింది. లీగ్ దశను అజేయంగా ముగించి.. సూపర్ 8 తొలి మ్యాచ్ లోనే దక్షిణాఫ్రికా చేతిలో 76 పరుగుల తేడాతో ఓడిన టీమిండియా అద్భుతంగా పుంజుకుంది. సంజూ శాంసన్(89) మెరుపులతో సెమీ ఫైనల్ ఇంగ్లండ్ ను చిత్తు చేసిన సూర్యకుమార్ యాదవ్ సేన ఫైనల్లోనూ పంజా విసిరింది. 255 పరుగులతో న్యూజిలాండ్ ను భయపెట్టిన భారత జట్టు.. బౌలింగ్ లోనూ ఇరగదీసింది. బువ్రా(4-15), అక్షర్ పటేల్(3-27) విజృంభణతో ఆరంభం నుంచి వికెట్లు కోల్పోయిన కివీస్ ఏ దశలోనూ లక్ష్యం దిశగా సాగలేదు.

అక్షర్ మ్యాజిక్

ప్రపంచకప్ ఫైనల్లో భారత్ నిర్దేశించిన రికార్డు ఛేదనలో న్యూజిలాండ్ తడబడుడింది. పవర్ ప్లేలోనే బంతి అందుకున్న అక్షర్ పటేల్(2-18) తొలి ఓవర్లోనే డేంజరస్ ఫిన్ అలెన్(9)ను ఔట్ చేసి బ్రేకిచ్చాడు. ఆ తర్వాతి ఓవర్లో.. సిక్సర్ బాదిన గ్లెన్

ఫిలిప్పి(5)ను క్లీన్ బౌల్డ్ చేసి కివీస్ కు మరో షాకిచ్చాడీ ఆల్ రౌండర్. అంతకుముందు ఓవర్లో బువ్రా పైనల్ లెగ్ దిశలో బంతిని గాల్లోకి లేపిన రచిన్ రవీంద్ర(1)ను ఇషాన్ డైవింగ్ క్యాచ్ తో పెవిలియన్ పంపాడు. పవర్ ప్లేలోనే మూడు బిగ్ వికెట్లు కోల్పోయిన న్యూజిలాండ్ ను ఓపెనర్ టిమ్ సీఫర్డ్(52), మార్క్ చాప్ మన్(3)లు ఆదుకోవాలనుకున్నా సాధ్యపడలే. వరుణ్ చక్రవర్తి ఓవర్లో సీఫర్డ్ ను ఇషాన్ బౌండరీ క్యాచ్ తో డగౌట్ చేర్చగా.. పాండ్యా ఓవర్లో బంతిని వికెట్ల మీదకు ఆడుకున్న చాప్ మన్ వెనుదిరిగాడు. అంతే.. 72కే సగం వికెట్లు పడడంతో కివీస్ ఓటమి అంచున నిలిచింది. ఆ దశలో కెప్టెన్ మిచెల్ శాంట్నర్(43), డారిల్ మిచెల్(17) పరుగుల అంతరం తగ్గించేందుకు పోరాడారు. జేమ్స్ నీషమ్(8)ను స్లో యార్కర్ తో బువ్రా బౌల్డ్ చేశాడు. ఆ తర్వాతి బంతికే మ్యాట్ హెన్రీ(0)ని బౌల్డ్ చేసి హ్యూట్రిక్ పై నిలిచాడు. కానీ.. ఫెర్నాండెస్ సింగిల్ తీశాడు. కాసేపటికే అభిషేక్



ఓవర్లో జాకబ్ డబ్లీవ్ చివరి వికెట్ గా వెనుదిరగడంతో 96 పరుగుల తేడాతో టీమిండియా జయకేతనం ఎగురవేసింది.

శాంసన్, అభిషేక్ ఊచకోత

ఫైనల్లో భారత టాపార్డర్ ఊచకోతకు న్యూజిలాండ్ బౌలర్లు బలైపోయారు. ఓపెనర్ అభిషేక్ శర్మ(52) ఫామ్ అందుకుంటూ అర్ధ శతకం బాదేయగా.. హ్యూట్రిక్

హాఫ్ సెంచరీతో సంజూ శాంసన్(89) చెలరేగిపోయాడు. వీరిద్దరి మెరుపులతో కుదేలైన కివీస్ బౌలర్లను ఇషాన్ కిషన్(54) తుఫాన్ ఇన్నింగ్స్ తో భయపెట్టాడు. జేమ్స్ నీషమ్(3-46) ఒకే ఓవర్లో మూడు వికెట్లతో కాస్త స్కోర్ తగ్గినా.. ఆఖర్లో శివం దూబే(26 నాటౌట్) మెరుపులతో భారత్ నిర్ణీత ఓవర్లలో 255 పరుగులతో కివీస్ కు రికార్డు లక్ష్యాన్ని నిర్దేశించింది.

ఓల్డ్ సిటీ కాదు ఒరిజినల్ సిటీ

ఎన్ని అడ్డంకులొచ్చినా మూసీ ప్రక్షాళన చేసి తీరుతాం.. సీఎం రేవంత్ రెడ్డి

అన్యాయంతమైన చెరువులు కుంటల పునరుద్ధరణే మా లక్ష్యం చెరువుల పునరుద్ధరణతో ప్రజల కళ్ళలో ఆనందం జనోదయ : రాజేంద్రనగర్

ఓల్డ్ సిటీ గా ఉన్న హైదరాబాద్ నగరాన్ని నిజాం హయాం లో ఉన్న ఒరిజినల్ సిటీ గా రూపుదిద్దడానికి కంకణం కట్టుకున్నామని రాష్ట్ర ముఖ్యమంత్రి ఎనుముల రేవంత్ రెడ్డి స్పష్టం చేశారు. ఆదివారం హైదరాబాద్ శివరాంపల్లి లోని బమ్-రుక్-ఉద్-దౌలా చెరువు ప్రారంభోత్సవానికి ఆయన ముఖ్య అతిథిగా విచ్చేశారు. ముఖ్యమంత్రి రేవంత్ రెడ్డి రాష్ట్ర రెవెన్యూ, గృహ నిర్మాణ, పౌర సంబంధాల శాఖ మంత్రి పొంగులేటి శ్రీనివాస్ రెడ్డి, ఎంపీ అనదుద్దీన్ ఓసైసి, హైద్రా కమిషనర్ రంగనాథ్, ఎమ్మెల్యే రహమాత్ బేగ్, రంగారెడ్డి జిల్లా కలెక్టర్ నారాయణ రెడ్డి, రాజేంద్రనగర్ ఆర్డీవో వెంకటరెడ్డి, జిహెచ్ఎంసీ కమిషనర్ ఆర్ వి కర్ణన్, పలువురు అధికారులతో కలిసి పునరుద్ధరణలో భాగంగా చెరువును ప్రారంభించారు. బ్యాటరీ వాహనం లో చెరువు పరిసరాలను, వాకింగ్ ట్రాక్కు, అక్కడ ఏర్పాటు చేసిన స్టాళ్లను ప్రజాప్రతినిధులతో, అధికా

రులతో కలిసి పరిశీలించారు. హైద్రా ఈ చెరువులో దాదాపు 45 ఆక్రమణలను తొలగించి 12 ఎకరాల చెరువు భూమిని కాపాడింది. చెరువు పరిసరాలను ఆహ్లాద బరితంగా తీర్చిదిద్ది ప్రజలకు అందుబాటులోకి తెచ్చింది. ఈ సందర్భంగా ముఖ్యమంత్రి రేవంత్ రెడ్డి మాట్లాడుతూ... నిజాం వారసత్వం గా ఉన్న కట్టడాలు చెరువులు, కుంటల పరిరక్షణ ప్రభుత్వ ప్రధాన ధ్యేయమన్నారు. కాలవ్య రహిత నగరంగా హైదరాబాద్ ను తీర్చిదిద్దడానికి కృషి చేస్తున్నామన్నారు. భవిష్యత్తు తరాలను వరదల నుండి కాపాడాలనే ఉద్దేశంతోనే నిజాం సర్కార్ ఆరోజు ఆలోచించి చెరువుల నిర్మాణాలను చేపట్టిందని గుర్తు చేశారు. అందుకు అనుగుణంగా మోక్షగుండం విశ్వేశ్వరయ్య సూచనతో సుందర నగర నిర్మాణం జరిగిందన్నారు. ఒకవైపు చార్మినార్ మరోవైపు గోల్కొండ, ఫలక్కుమా ప్యాలెస్, పెద్దపెద్ద ఆసుపత్రి భవనాలు ఇలా ప్రజల అవసరాలకు అనుగుణంగా ఆనాడే రూపకల్పన జరిగిందని చెప్పుకొచ్చారు. అలాంటి నగరంలో ఈరోజు చారిత్రక కట్టడాలు కట్టాలకు గురవుతూ అన్యాయం తమవుతున్నాయని ఆవేదన వ్యక్తం చేశారు. చారిత్రక కట్టడాలను, చెరువులను, కుంటలను పునరుద్ధరించే దిశగా అడుగులు వేస్తున్నామన్నారు. హైదరాబాద్



నగరాన్ని విశ్వవిఖ్యాతం చేయడమే లక్ష్యంగా పనిచేస్తున్నామని చెప్పారు. ఓల్డ్ సిటీలో అభివృద్ధికి పెద్దపీట వేస్తున్నామన్నారు. ఇందులో భాగంగానే మెట్రో రైల్ ప్రాజెక్టును ప్రారంభించామని సూచించారు. పనులు కూడా మొదలయ్యాయని వెల్లడించారు. మీరాలం ట్యాంక్ పై పై ఓవర్ నిర్మాణానికి కూడా పునాది పడిందని తెలియజేశారు. చెరువులను ఆక్రమణ నుండి రక్షించి ప్రజలకు ఆహ్లాదకరమైన వాతావరణం అందించేందుకు కృషి చేస్తున్నామన్నారు. బతుకమ్మ కుంటను కాపాడి ప్రజలకు అందుబాటులోకి తెచ్చామని గుర్తు చేశారు. బమ్-రుక్-ఉద్-దౌలా 1.5 కిలోమీటర్ల మేర వాకింగ్ ట్రాక్ నిర్మాణం జరిగిందని పేర్కొన్నారు. ఇక్కడ సేద తీరటానికి వచ్చే ప్రజలకు భద్రతా పరంగా ఎలాంటి ఇబ్బందులు కలగవని హామీ ఇచ్చారు. అందుకు అనుగుణంగా పోలీసు పెట్రోలింగ్ వ్యవస్థ పటిష్టంగా ఏర్పాటు చేయాలని అధికారులకు ఆదేశించారు.



ఈ లేక్ లో స్వయం సహాయక సంఘాల ఆధ్వర్యంలో వాణిజ్య స్టాళ్లకు అధికారులు చర్యలు తీసుకోవాలని కోరారు. దీని ద్వారా మహిళల ఆర్థిక వ్యవస్థను పటిష్టం చేయవచ్చని అన్నారు. ఎన్ని అడ్డంకులు వచ్చినా మూసీ సుందరీ కరణను చేపట్టి తీరుతామని స్పష్టం చేశారు. మూసీ నది ప్రక్షాళనలో భాగంగా అభివృద్ధితో పాటు నైట్ ఎకానమీని ప్రారంభిస్తామని చెప్పారు. ఈ ప్రాంతంలో నిరుద్యోగులకు ఉద్యోగ కల్పన, చిన్నచిన్న వ్యాపా

రస్తులకు లబ్ధి చేకూర్చేందుకు తీసుకునే చర్యలను వివరించారు. మూసీ ప్రక్షాళనలో భాగంగా ఇండ్లు కోల్పోతున్నవారు అదైర్య పడవద్దు అని ధైర్యం చెప్పారు. ప్రజలను కష్టపెట్టడం మా ఉద్దేశం కాదని బాధితులను ఆదుకుంటామని హామీ ఇచ్చారు. అక్రమ నిర్మాణాల తొలగింపు సమయంలో కొంతమందికి ఇబ్బంది కలిగి ఉండవచ్చని అన్నారు. కానీ ఇప్పుడు చెరువుల పునరుద్ధరణతో ప్రజల కళ్ళలో ఆనందాన్ని స్పష్టంగా చూస్తున్నానని చెప్పారు.

శాంతిభద్రతల పరిరక్షణలో

పురుషులతో సమానంగా మహిళా పోలీసులు

జనోదయ : మందమర్రి

శాంతిభద్రతల పరిరక్షణలో మహిళా పోలీసులు పురుషులతో సమానంగా అత్యంత ధైర్య సాహసాలతో విధులు నిర్వహిస్తున్నారని పట్టణ ఎస్ఐ గోపతి నరేష్ అన్నారు. అంతర్జాతీయ మహిళా దినోత్సవాన్ని పురస్కరించుకొని పట్టణ పోలీస్ స్టేషన్లో ఆదివారం మహిళా శక్తిని గౌరవిస్తూ, ప్రత్యేక సన్మాన కార్యక్రమం నిర్వహించారు. ఈ కార్యక్రమానికి ఎస్ఐ ముఖ్యఅతిథిగా హాజరై, స్టేషన్లో విధులు నిర్వహిస్తున్న మహిళా కానిస్టేబుల్ ఎస్ సౌజన్యను ఘనంగా సన్మానించి, పుష్పగుచ్ఛం అందించి, మహిళా దినోత్సవ శుభాకాంక్షలు తెలిపారు. అనంతరం సమాజ శ్రేయస్సు కోసం అహర్నిశలు శ్రమిస్తున్న మహిళా పోలీసుల సేవలు వెలకట్టలేనివని కొనియాడారు. ప్రతి మహిళ ఉద్యోగి తన వృత్తిలో రాణిస్తూనే సమాజం మార్పుకు కృషి చేయాలని సూచించారు. మహిళా సిబ్బందికి అన్ని వేళలా అండగా ఉంటామని భరోసా ఇచ్చారు. ఈ కార్యక్రమంలో ఎఎస్ఐ మజీద్ ఖాన్, స్టేషన్ రైటర్లు, కానిస్టేబుల్లు, హోంగార్డ్స్, పోలీస్ సిబ్బంది పాల్గొన్నారు.



ఈ పోలీసుల సేవలు వెలకట్టలేనివని కొనియాడారు. ప్రతి మహిళ ఉద్యోగి తన వృత్తిలో రాణిస్తూనే సమాజం మార్పుకు కృషి చేయాలని సూచించారు. మహిళా సిబ్బందికి అన్ని వేళలా అండగా ఉంటామని భరోసా ఇచ్చారు. ఈ కార్యక్రమంలో ఎఎస్ఐ మజీద్ ఖాన్, స్టేషన్ రైటర్లు, కానిస్టేబుల్లు, హోంగార్డ్స్, పోలీస్ సిబ్బంది పాల్గొన్నారు.

మహిళా కాంగ్రెస్ ఆధ్వర్యంలో ఘనంగా మహిళా దినోత్సవం వేడుకలు



జనోదయ : మందమర్రి

అంతర్జాతీయ మహిళా దినోత్సవం వేడుకలు పట్టణంలో మహిళా కాంగ్రెస్ పార్టీ ఆధ్వర్యంలో ఘనంగా నిర్వహించారు. ఆదివారం నిర్వహించిన కార్యక్రమంలో పట్టణ మహిళా కాంగ్రెస్ అధ్యక్షురాలు గడ్డం రజిని మహిళా దినోత్సవ వేడుకలను పురస్కరించుకొని కేక్ కట్ చేసి స్వీట్లు పంపిణీ చేశారు. ఈ సందర్భంగా ఆమె మాట్లాడుతూ మహిళలు కుటుంబానికి పరిమితం కాకుండా సమాజానికి శక్తి, ప్రేరణగా నిలుస్తున్నారన్నారు. సమాజ అభివృద్ధికి మహిళలు మార్గదర్శకమని వారిని గౌరవించుకోవాల్సిన బాధ్యత అందరిపై ఉందన్నారు. రాష్ట్రంలోని కాంగ్రెస్ ప్రభుత్వం మహిళలకు సముచిత స్థానం కల్పిస్తుందన్నారు. ప్రతి మహిళకు ఆర్డీసీ బస్సులో ఉచిత ప్రయాణం, 500 రూపాయలకు గ్యాస్ సిలిండర్ అమలు చేస్తుందని, త్వరలో మరిన్ని సంక్షేమ పథకాలు ప్రవేశపెడతారని ఆశాభావం వ్యక్తం చేశారు. కేంద్ర ప్రభుత్వం మహిళలకు 33% రిజర్వేషన్లు వెంటనే అమలు చేయాలని డిమాండ్ చేశారు.

హనుమకొండ జిల్లాను మోడల్ సిటీగా అభివృద్ధి చేస్తాం

దేవన్నపేట, గోపాలపూర్, ఉనికెచెర్ల, ధర్మసాగర్ ప్రాంతాల్లో కలెక్టర్ విస్తృత పర్యటన

జనోదయ : హనుమకొండ

హనుమకొండ జిల్లాను మోడల్ సిటీగా అభివృద్ధి చేయాలనే లక్ష్యంతో జిల్లా కలెక్టర్, కుడా చైర్మన్ చాహత్ బాజ్ పాయ్, కుడా చైర్మన్ ఇనగాల వెంకట్రామ్ రెడ్డితో కలిసి దేవన్నపేట, గోపాలపూర్, ఉనికెచెర్ల, ధర్మసాగర్ పరిసర ప్రాంతాల్లో విస్తృతంగా పర్యటించారు. ఈ సందర్భంగా “మా సిటీ” వెంచర్ దాని పరిసర ప్రాంతాలను క్షేత్రస్థాయిలో పరిశీలించి, భవిష్యత్తులో చేపట్టబోయే అభివృద్ధి ప్రాజెక్టులపై సమీక్ష నిర్వహించారు. ప్యూచర్ సిటీ హాసింగ్: పెరుగుతున్న జనాభాకు అనుగుణంగా ఆధునిక సౌకర్యాలతో కూడిన సిటీ హాసింగ్ ప్రాజెక్టులను అభివృద్ధి చేసే అవకాశాలను పరిశీలించారు.



చేయడంతో పాటు అవసరమైన మౌలిక సదుపాయాల కల్పనకు ప్రాధాన్యత ఇవ్వనున్నట్లు అధికారులు తెలిపారు. ఈ సందర్భంగా కలెక్టర్ చాహత్ బాజ్ పాయ్ మాట్లాడుతూ, అభివృద్ధి పనులకు సంబంధించిన సమగ్ర ప్రతిపాదనలు సిద్ధం చేయాలని, పెండింగ్లో ఉన్న పనులను యుద్ధ ప్రాతిపదికన పూర్తి చేయాలని అధికారులను ఆదేశించారు. కుడా చైర్మన్ ఇనగాల వెంకట్రామ్ రెడ్డి మాట్లాడుతూ, ముఖ్యమంత్రి ఏనుముల రేవంత్ రెడ్డి ఆదేశాల మేరకు ప్రభుత్వం అమలు చేస్తున్న సంక్షేమ పథకాలు అర్హులైన ప్రతి ఒక్కరికీ క్షేత్రస్థాయిలో చేరాలి అధికారులు కృషి చేయాలని సూచించారు. ఈ పర్యటనలో కుడా పీవో అజిత రెడ్డి, రెవెన్యూ శాఖకు చెందిన ఉన్నతాధికారులు పాల్గొన్నారు.

నూతన వధూవరులను ఆశీర్వాదించిన ఎమ్మెల్యే



వరంగల్ జిల్లా ప్రతినది : జనోదయ హనుమకొండ లోని మడికొండ రెడ్డి కన్వెన్షన్ హాల్ నందు శనివారం వర్ధన్నపేట కాంగ్రెస్ పార్టీ అధికార ప్రతినది సీనియర్ న్యాయవాది నిమ్మూని శేఖర్ రావు విజయ కుమారి ల కుమార్తె అశ్విత - ప్రదీప్ ల వివాహ మహోత్సవంలో పాల్గొని నూతన వధూవరులను ఆశీర్వాదించిన వర్ధన్నపేట నియోజకవర్గ ఎమ్మెల్యే, విశ్రాంత ఐపీఎస్ అధికారి కేఆర్ నాగరాజు మరియు భూపాలపల్లి ఎమ్మెల్యే గండ్ర సత్యనారాయణ రావు ఈ కార్యక్రమంలో ప్రజా ప్రతినదిలు కాంగ్రెస్ పార్టీ నాయకులు కార్యకర్తలు మరియు అధికారులు తదితరులు పాల్గొన్నారు.

ఘనంగా లత నవోదయ పాఠశాల వార్షికోత్సవ వేడుకలు

జనోదయ : మందమర్రి

పట్టణంలోని లత నవోదయ, సైనిక్ పాఠశాల వార్షికోత్సవ వేడుకలు ఆదివారం పాఠశాల ఆవరణలో ఘనంగా నిర్వహించారు. వార్షికోత్సవ వేడుకలతో పాటు మహిళా దినోత్సవ వేడుకలు, గ్రాడ్యుయేషన్ డే వేడుకలను ఘనంగా నిర్వహించారు. ఈ కార్యక్రమానికి మండల విద్యాధికారి రాఢోడ్ రమేష్, సైకియాట్రిస్ట్ డాక్టర్ కవిత జయ్, లైఫ్ కోచ్ అజయ్ లు ముఖ్య అతిథులుగా హాజరయ్యారు. పాఠశాల యూకేజీ విద్యార్థులకు గ్రాడ్యుయేషన్ డే వేడుకలు, మహిళా దినోత్సవ వేడుకలు ఘనంగా నిర్వహించారు. అదేవిధంగా పాఠశాలకు చెందిన నీరటి గౌరవ్ రాష్ట్రీయ మిలిటరీ పాఠశాల ప్రవేశ పరీక్షల్లో ఆల్ ఇండియా ర్యాంక్ సాధించినందుకు అభినందించి, జ్ఞాపికను అందజేశారు. సైనిక్ స్కూల్ ప్రవేశ పరీక్షలో మంచి మార్కులు సాధించిన విద్యార్థులను అభినందించారు. ఈ సందర్భంగా పాఠశాల ప్రధానోపాధ్యాయురాలు కే లత మాట్లాడుతూ, రాష్ట్రీయ మిలిటరీ స్కూల్లో పాఠశాల విద్యార్థి ఆల్ ఇండియా ర్యాంక్ సాధించడంతోపాటు 2025 -26 గాను సైనిక్ స్కూల్ ప్రవేశ పరీక్షలకు పాఠశాల నుండి 35 మంది విద్యార్థులు హాజరు కాగా, 22 మంది విద్యార్థులు 200 పైగా మార్కులు సాధించి, విజయ ధంకా మోగించారన్నారు. అనంతరం విద్యార్థులు నిర్వహించిన సాంస్కృతిక కార్యక్రమాలు పలువురిని ఆకట్టుకున్నాయి. ఈ కార్యక్రమంలో పాఠశాల ఉపాధ్యాయులు, సిబ్బంది, విద్యార్థులు, తల్లిదండ్రులు పాల్గొన్నారు.



టరీ స్కూల్లో పాఠశాల విద్యార్థి ఆల్ ఇండియా ర్యాంక్ సాధించడంతోపాటు 2025 -26 గాను సైనిక్ స్కూల్ ప్రవేశ పరీక్షలకు పాఠశాల నుండి 35 మంది విద్యార్థులు హాజరు కాగా, 22 మంది విద్యార్థులు 200 పైగా మార్కులు సాధించి, విజయ ధంకా మోగించారన్నారు. అనంతరం విద్యార్థులు నిర్వహించిన సాంస్కృతిక కార్యక్రమాలు పలువురిని ఆకట్టుకున్నాయి. ఈ కార్యక్రమంలో పాఠశాల ఉపాధ్యాయులు, సిబ్బంది, విద్యార్థులు, తల్లిదండ్రులు పాల్గొన్నారు.

ఘనంగా మహిళా దినోత్సవం పథకాలపై అవగాహన



జనోదయ : సంగం

సంగం మండలంలోని మొ శీడ్రాయి గ్రామపంచాయతీ ఆవరణలో సర్పంచ్ గూడ స్వరూప ఆధ్వర్యంలో మహిళా దినోత్సవ కార్యక్రమం ఘనంగా జరిగింది. ఈ కార్యక్రమానికి సంగం ఎంపీడివో రవీందర్ హాజరై మాట్లాడుతూ మహిళలు అన్ని రంగాలలో ఆర్థికంగా ఎదగాలని ప్రభుత్వ పథకాలను సద్వినియోగం చేసుకోవాలని కోరారు. అనంతరం ప్రజాపాలన-ప్రగతి ప్రణాళిక లో భాగంగా తడి, పొడి చెత్త సేకరణ పై మహిళలకు అవగాహన కార్యక్రమం నిర్వహించారు. ఈ కార్యక్రమంలో సర్పంచ్, వార్డు మెంబర్లు, సిఎ, మహిళా సంఘ సభ్యులు పాల్గొన్నారు.

కొండాపూర్లో శ్రీ మంజు హాస్పిటల్స్ నూతన బ్రాంచ్‌ని ప్రారంభించిన ఎమ్మెల్యే

పాల్గొన్న మాజీ కార్పొరేటర్ హమీద్ పటేల్

జనోదయ : శేరిలింగంపల్లి

కొండాపూర్ డివిజన్ లోని రాఘవేంద్ర నగర్ కాలనీలో ఆధునిక వైద్య సదుపాయాలతో నిర్మించిన శ్రీ మంజు హాస్పిటల్స్ నూతన బ్రాంచ్‌ను పిపీసీ చైర్మన్, శేరిలింగం పల్లి ఎమ్మెల్యే అరికపూడి గాంధీ ముఖ్య అతిథిగా హాజరై ప్రారంభించారు. ఈ కార్యక్రమంలో కొండాపూర్ డివిజన్ మాజీ కార్పొరేటర్ హమీద్ పటేల్ ప్రత్యేక అతిథిగా పాల్గొన్నారు. ఈ సందర్భంగా ఎమ్మెల్యే గాంధీ మాట్లాడుతూ.. ఆధునిక వైద్య సాంకేతిక పరిజ్ఞానం, అనుభవజ్ఞులైన వైద్యుల సేవలతో ప్రజలకు నాణ్యమైన వైద్యం అందించడం ఎంతో అవసరమని తెలిపారు. అత్యాధునిక పరికరాలతో, వివిధ వైద్య విభాగాలతో ఏర్పాటు చేసిన ఈ హాస్పిటల్ కొండాపూర్ పరిసర ప్రాంతాల ప్రజలకు సమగ్ర వైద్య సేవలను అందించనుందని అన్నారు. ఈ హాస్పిటల్

లో జనరల్ మెడిసిన్, ఆర్థోపెడిక్స్, గైనకాలజీ, పీడియాట్రిక్స్, డయాగ్నోస్టిక్ సేవలు వంటి పలు విభాగాలు అందుబాటులో ఉంటాయని తెలిపారు. అదేవిధంగా అత్యవసర సేవలు, ఫార్మసీ, ఆధునిక డయాగ్నోస్టిక్ సదుపాయాలు కూడా ఏర్పాటు చేసినట్లు చెప్పారు. ఇలాంటి అన్ని సౌకర్యాలతో కూడిన ఆసుపత్రి కొండాపూర్ ప్రాంతంలో ప్రారంభమవడం సంతోషకరమని పేర్కొన్నారు. ఈ సందర్భంగా శ్రీ మంజు హాస్పిటల్స్ యాజమాన్యానికి ఎమ్మెల్యే గాంధీ శుభాకాంక్షలు తెలియజేశారు. ఈ కార్యక్రమంలో మాజీ కార్పొరేటర్ హమీద్ పటేల్, సీనియర్ నాయకులు జూపల్లి శ్రీనివాస్ రావు, కాకి నిర్మల, గోపాల్ రెడ్డి, రాజేష్ యాదవ్, సంస్కృతి గ్రూప్ ఆఫ్ సూల్స్ చైర్మన్ మంగళరావు లక్ష్మణ్, పుల్లారెడ్డి, జి.నవీన్, మూర్తి, సత్య నారాయణ, రేణుక సౌజన్య, వెంకటేష్ పటేల్, దీపక్ కచ్చావా తదితర స్థానిక నాయకులు, ప్రజలు, తదితరులు పాల్గొన్నారు.



ఘనంగా అంతర్జాతీయ మహిళా దినోత్సవ వేడుకలు

జనోదయ : హనుమకొండ

వరంగల్ కలెక్టరేట్‌లో అంతర్జాతీయ మహిళా దినోత్సవం సందర్భంగా ఆదివారం జిల్లా కలెక్టరేట్ కాన్ఫరెన్స్ హాల్‌లో నిర్వహించారు. ఈ సందర్భంగా కలెక్టరేట్ సిబ్బంది జిల్లా కలెక్టర్ డాక్టర్ సత్య శారదను సన్మానించి కేక్ కట్ చేసి మహిళా దినోత్సవ వేడుకలను జరుపుకున్నారు. అనంతరం మహిళల సాధికారత, సమాన హక్కులు, విద్యా అభివృద్ధి, సమాజ అభివృద్ధిలో మహిళల పాత్రపై అధికారులు తమ అభిప్రాయాలను వ్యక్తం చేశారు. మహిళలు కుటుంబ నిర్మాణంలోనే కాకుండా దేశ అభివృద్ధిలో కూడా కీలక పాత్ర పోషిస్తున్నారని కలెక్టర్ పేర్కొన్నారు. విద్య, ఉపాధి, పరిపాలన, వ్యాపారం, విజ్ఞానం, రాజకీయాలు వంటి అన్ని రంగాల్లో మహిళలు తమ ప్రతిభను చాటుకుంటూ ముందుకు సాగుతున్నారని తెలిపారు. మహిళలకు సమాన అవకాశాలు కల్పించడం ద్వారా సమాజం మరింత అభివృద్ధి చెందుతుందని పేర్కొన్నారు.



మహిళల గౌరవం, భద్రత, సాధికారత కోసం ప్రభుత్వం అనేక సంక్షేమ పథకాలను అమలు చేస్తోందిని వివరించారు. హనుమకొండ పోలీస్ స్టేషన్‌లో... ప్రపంచ మహిళా దినోత్సవం సందర్భంగా ఆదివారం హనుమకొండ పోలీస్ స్టేషన్ లో ఘనంగా ఉమెన్స్ డే వేడుకలు నిర్వహించారు. ఈ సందర్భంగా ఇన్స్పెక్టర్ మచ్చ శివకుమార్, ఎస్సై సతీష్ కిషోర్లు మహిళా సిబ్బందిని శాలువతో సత్కరించి అభినందించారు.

మద్యానికి, మాదకద్రవ్యాలకు యువత దూరంగా ఉండండి

జీవితం మళ్లీ రాదు

కాజీపేట ఏసీపీ ప్రశాంత్ రెడ్డి భావోద్వేగ ప్రసంగం

జనోదయ : హన్మకొండ

కాజీపేట ఏసీపీ ప్రశాంత్ రెడ్డి చేసిన భావోద్వేగ ప్రసంగం అందరినీ ఆలోచింపజేస్తోంది. రోడ్డు ప్రమాదంలో మరణించిన యువకుడి అంతిమయాత్రలో పాల్గొన్న ఆయన మాట్లాడుతూ మద్యం, గంజాయి వంటి వ్యసనాలకు దూరంగా ఉండాలని పిలుపునిచ్చారు. 'స్నేహితుడి మరణం మీలో మార్పు తేవాలి. వ్యసనాలకు ప్రేరేపించే స్నేహాన్ని వదులుకోండి' అంటూ ఆయన ఇచ్చిన సందేశం ఇప్పుడు సోషల్ మీడియాలో తెగ వైరల్ అవుతోంది.



మియాపూర్‌లో మహిళా దినోత్సవ వేడుకలు

జనోదయ : శేరిలింగంపల్లి

మియాపూర్‌లో అఖిల భారత ప్రజాతంత్ర మహిళా సమాఖ్య గ్రేటర్ హైదరాబాద్ కమిటీ ఆధ్వర్యంలో 116వ అంతర్జాతీయ మహిళా దినోత్సవాన్ని మియాపూర్ పరిధిలోని ముజఫర్ అహ్మద్ నగర్‌లో ఘనంగా నిర్వహించారు. కామ్రేడ్ భాగ్యమ్మ అధ్యక్షతన "రాజ్యాంగం, మహిళా సాధికారత" అంశంపై సదస్సు నిర్వహించారు. ఈ కార్యక్రమానికి ముఖ్య అతిథిగా హాజరైన సంఘం రాష్ట్ర కోశాధికారి తాండ్ర కళావతి జెండా ఆవిష్కరణ చేసి సదస్సును ప్రారంభించారు. కార్యక్రమంలో గ్రేటర్ హైదరాబాద్ అధ్యక్షురాలు వి.అనిత, ప్రధాన కార్యదర్శి అంగడి పుష్ప, సభ్యులు విమల, శివాని, సుల్తానా బేగం, గూడా లావణ్య, తుడుము పుష్పలత, కళాకారిణి విజయ, రజియా బేగం, పద్మ, అమృత, వీరమణి, లక్ష్మి పాల్గొన్నారు. అలాగే ఏఐసీటియు రాష్ట్ర అధ్యక్షుడు తుడుం అనిల్ కుమార్, తుకారం నాయక్, పల్లె మురళి, కన్నా శ్రీనివాస్ తదితరులు హాజరయ్యారు. ఈ సందర్భంగా సంఘం అధ్యక్షు



రాలు వి.అనిత, ప్రధాన కార్యదర్శి అంగడి పుష్ప మాట్లాడుతూ.. మహిళలు తరతరాలుగా పోరాటాలు చేసి రాజ్యాంగంలో అనేక హక్కులను సాధించుకున్నారని తెలిపారు. అంతర్జాతీయ స్థాయిలో కూడా కార్మిక చట్టాలు, హక్కులు, స్వాతంత్ర్య పోరాటాలలో మహిళలు ముందుండి ఉద్యమాలకు నాయకత్వం వహించి విజయాలను సాధించారని పేర్కొన్నారు. అయితే ప్రస్తుతం మహిళలకు కల్పించిన రాజ్యాంగ హక్కులు పూర్తిగా అమలు కావడం లేదని, మహిళలపై దాడులు, నిర్బంధాలు, లైంగిక

వేధింపులు ఇంకా కొనసాగుతున్నాయని ఆందోళన వ్యక్తం చేశారు. సమాజంలో సగభాగంగా ఉన్న మహిళలకు చట్టసభలలో సమాన ప్రతినిధిత్వం, సమాన పనికి సమాన వేతనం వంటి హక్కులు సాధించాల్సిన అవసరం ఉందన్నారు. మహిళల హక్కులను కాపాడుకోవాలంటే మహిళలను చైతన్యం చేయాలని ఐక్యంగా పోరాటాలు కొనసాగించాలని, మహిళలందరూ ఐక్యంగా ఉద్యమాలలో పాల్గొని మహిళల అభ్యున్నతికి కృషి చేయాలని పిలుపునిచ్చారు.

ప్రగతి ప్రణాళికను విజయవంతం చేయండి

జనోదయ : మందమర్రి

రాష్ట్ర ప్రభుత్వం ప్రతిష్టాత్మకంగా చేపట్టిన ప్రజాపాలన - ప్రగతి ప్రణాళిక (99 రోజులు) కార్యక్రమాల్లో ప్రజలందరూ భాగస్వాములై, కార్యక్రమాన్ని విజయవంతం చేయాలని పట్టణ మున్సిపల్ కమిషనర్ తుంగపిండి రాజలింగు కోరారు. ఆదివారం పట్టణ మున్సిపల్ పరిధిలోని డబుల్ బెడ్ రూమ్ ఇండ్ల ఇండ్ల చుట్టూ పేరు కుపోయిన చెట్ల పొదలను తొలగించి, మురికి కాలువలను శుభ్రం చేయించారు. ఈ సందర్భంగా మున్సిపల్ కమిషనర్ తుంగపిండి రాజలింగు మాట్లాడుతూ, ప్రజాపాలన ప్రగతి ప్రణాళికలో భాగంగా మార్చి 6 నుండి 99 రోజుల కార్యచరణ రూపొందించడం జరిగిందని తెలిపారు. మున్సిపాలిటీలో పారిశుధ్యం పై ప్రత్యేక దృష్టి సారించడం, ప్రభుత్వ కార్యాలయాలలో పెండింగ్ లో ఉన్న పైళ్ల క్లియరెన్స్, ఆరోగ్యం, అరైవ్ అలైవ్, సంక్షేమం, పిల్లలు భద్రత, వ్యవసాయం, విద్య, యువత, మహిళ



లు, పర్యావరణం అంశాలపై కార్యక్రమాలు చేపట్టడం జరుగుతుందన్నారు. అనంతరం కాంగ్రెస్ పార్టీ పట్టణ అధ్యక్షుడు నోముల ఉపేందర్ గౌడ్ మాట్లాడుతూ, కాంగ్రెస్ ప్రజాపాలనలో ప్రజలకు ఎటువంటి ఇబ్బందులు లేకుండా చర్యలు తీసుకోవడం జరుగుతుందని తెలిపారు. ఈ కార్యక్రమంలో జిల్లా కాంగ్రెస్ ఉపాధ్యక్షుడు పుల్లారెడ్డి లక్ష్మణ్, నాయకులు గుడ్ల రమేష్, కనకం రాజు, ఎండి పాషా, వడ్లూరి సునీల్ కుమార్, మద్దిల విజయ్, మున్సిపల్ సిబ్బంది పాల్గొన్నారు.

శాత్రాజ్ పల్లిలో ఘనంగా మహిళా దినోత్సవం



జనోదయ : వేములవాడ

వేములవాడ మున్సిపల్ పరిధిలోని శాత్రాజ్ పల్లి గ్రామంలో ఆదివారం అంతర్జాతీయ మహిళా దినోత్సవాన్ని ఘనంగా నిర్వహించారు. ఈ సందర్భంగా మున్సిపల్ మహిళా పారిశుధ్య కార్మికులను మున్సిపల్ 2 వ వార్డ్ కౌన్సిలర్ ఏనుగు జ్యోతి- తిరుపతిరెడ్డి శాలువాతో ఘనంగా సన్మానించి వారి సేవలను ప్రశంసించారు. ఈ సందర్భంగా ఏనుగు జ్యోతి మహిళా పారిశుధ్య కార్మికులకు బహుమతిగా చీరలను అందజేసి అభినందించారు. మహిళల సేవలు సమాజానికి ఎంతో ముఖ్యమని ఆమె పేర్కొన్నారు.

14 సంవత్సరాల బాలికలు వ్యాక్సినేషన్ తీసుకోవాలి

రామగుండం మేయర్ మహంకాళి స్వామి

జనోదయ : గోదావరిఖని

ప్రాణాంతక గర్భాశయ క్యాన్సర్ నివారణకై 14 సంవత్సరాల వయస్సు ఉన్న బాలికలు తప్పని సరిగా వ్యాక్సినేషన్ తీసుకోవాలని రామగుండం నగర మేయర్ మహంకాళి స్వామి అన్నారు. ఆదివారం గోదావరి ఖని ప్రభుత్వ సార్వజనిక ఆసుపత్రి లో రీజనల్ మెడికల్ ఆఫీసర్ కృపాభాయ్ తో కలిసి హ్యూమన్ పాపిలోనా వైరస్ (హెచ్ పి వి) వ్యాక్సినేషన్ కార్యక్రమాన్ని ఆయన ప్రారంభించారు. ఈ సందర్భంగా ఆయన మాట్లాడుతూ లక్షలాది మంది మహిళలు ప్రతి ఏటా గర్భాశయ క్యాన్సర్ బారిన పడుతుండడంతో నివారణా చర్యల్లో భాగంగా ప్రభుత్వం ఉచిత వ్యాక్సినేషన్ కార్యక్రమాన్ని ఆరంభించిందని అన్నారు. ఈ అవకాశాన్ని సద్వినియోగం చేసుకోవాలని అన్నారు. బాలికల పాటశాల, ఇతర అన్ని విద్యా సంస్థల్లో విద్యార్థినులకు వారి తల్లిదండ్రులకు అవగాహన కల్పించి 14 సంవత్సరాల వయస్సు ఉన్న ప్రతి బాలికకు వ్యాక్సినేషన్ ఇప్పించాలని అన్నారు. పట్టణ ప్రాథమిక ఆరోగ్య కేంద్రాల్లోనూ ఈ వ్యాక్సిన్ అందుబాటులో ఉంచాలని అన్నారు. మహిళా దినోత్సవం రోజున ఇలాంటి కార్యక్రమం చేపట్టడం అభినంద



నీయమని అన్నారు. ఈ కార్యక్రమంలో సూపరింటెండెంట్ దయాళ్ సింగ్ , స్థానిక కార్పొరేటర్ సాగి సంతోష్ రావు , వన్ టౌన్ సి ఐ ఇంద్రసేనా రెడ్డి వైద్య సిబ్బంది పాల్గొన్నారు. అనంతరం ప్రభుత్వ సార్వజనిక ఆసుపత్రి లో ఇంటర్నేషనల్ వియ్ లవ్ యు ఫౌండేషన్ అనే స్వచ్ఛంద సంస్థ ఆధ్వర్యంలో చేపట్టిన 895 వ వరల్డ్ వైడ్ బ్లడ్ డ్రైవ్ కార్యక్రమాన్ని కూడా రామగుండం నగర మేయర్ మహంకాళి స్వామి ప్రారంభించారు. ఈ సందర్భంగా ఆయన మాట్లాడుతూ వియ్ లవ్ యు ఫౌండేషన్ స్వచ్ఛంద సంస్థ చేస్తున్న సామాజిక సేవలను కొనియాడారు. రక్త దాతలను అభినందించారు. ఈ కార్యక్రమంలో 50 మంది దాతలు రక్త దానం చేశారు. పలువురు కార్పొరేటర్ లతో పాటు స్వచ్ఛంద సంస్థ జిల్లా ప్రతినిధి ప్రేమ్ దాస్ తదితరులు పాల్గొన్నారు.

మహిళలు అన్ని రంగాల్లో రాణించాలి

మున్సిపల్ చైర్మన్ కృష్ణారెడ్డి



జనోదయ : అందోల్

మహిళలు అన్ని రంగాలలో రాణించాలని అప్పుడే వారి వారి ఇంటిని సరిదిద్దుకుంటారని అందోల్ జోగిపేట మున్సిపల్ చైర్మన్ కృష్ణారెడ్డి అన్నారు. అంతర్జాతీయ మహిళా దినోత్సవం సందర్భంగా జోగిపేట ఏరియా ఆసుపత్రిలో మహిళా దినోత్సవం ఘనంగా జరిపారు. ఈ సందర్భంగా ఆయన మాట్లాడుతూ మహిళలపై జరుగుతున్న దాడులను అరికట్టాలని తెలిపారు. మహిళలకు పూర్తి స్థాయి రక్షణ కల్పించాలని తెలిపారు. మహిళలకు పురుషులతో సమానంగా హక్కు కల్పించాలని పేర్కొన్నారు. అనంతరం రాష్ట్ర ప్రభుత్వం ప్రవేశపెట్టిన బాలికలకు వ్యాక్సిన్ కార్యక్రమం చేపట్టారు. ఆయన బాలికలకు హెచ్చీవీ వ్యాక్సిన్ వేశారు. ఈ కార్యక్రమంలో వైస్ చైర్మన్ ఆకుల చిట్టిబాబు, మున్సిపల్ కౌన్సిలర్లు మహిళా కౌన్సిలర్లు ఏరియా ఆసుపత్రి సూపరిండెంట్ డాక్టర్ సౌజన్య మున్సిపల్ సిబ్బంది ఏరియా హాస్పిటల్ సిబ్బంది పాల్గొన్నారు.

ఘనంగా మహిళా దినోత్సవం

హాజరైన ప్రభుత్వ విప్ ఆది శ్రీనివాస్



జనోదయ : వేములవాడ

వేములవాడ మున్సిపల్ ఆధ్వర్యంలో అంతర్జాతీయ మహిళా దినోత్సవ వేడుకలను పట్టణంలోని త్రినేత్ర ఫంక్షన్ హాల్లో ఆదివారం ఘనంగా నిర్వహించారు. ఈ కార్యక్రమానికి ముఖ్య అతిథిగా ప్రభుత్వ విప్, ఎమ్మెల్యే ఆది శ్రీనివాస్ హాజరయ్యారు. మహిళా దినోత్సవం పునస్కరించుకొని మహిళల కోసం ముగ్గుల పోటీలు, ఆటల పోటీల తోపాటు ప్రత్యేక కార్యక్రమాలు నిర్వహించారు. ఈ కార్యక్రమంలో మున్సిపల్ చైర్ పర్సన్ పుల్లం రాజు పాల్గొన్నారు.

హత్య కేసును ఛేదించిన పోలీసులు

ముగ్గురు నిందితుల అరెస్ట్

జనోదయ : వేములవాడ

వేములవాడ పట్టణంలోని సిద్ధార్థ కాంప్లెక్స్ లాడ్జిలో జరిగిన భూకృ మోహన్ హత్య కేసును పట్టణ పోలీసులు అత్యంత వేగంగా ఛేదించారు. ఈ కేసులో ప్రధాన నిందితురాలు బైరి శారద అలియాస్ కళ్యాణితో పాటు ఆమె భర్త బైరి శేఖర్, సహకరించిన గుండం రవి(రవీందర్)లను పోలీసులు ఆదివారం అరెస్ట్ చేశారు. పోలీసుల కథనం ప్రకారం.. వేములవాడ అంజనీనగర్లో నర్సుగా పనిచేస్తున్న శారద కు మృతుడు భూకృ మోహన్ కు మధ్య అక్రమ సంబంధం ఉంది. ఈ నేపథ్యంలో మోహన్ తరచూ డబ్బులు కావాలని శారదను వేధించడమే కాకుండా వారిద్దరు కలిసి ఉన్న ఫోటోలు, వీడి

యోలను బయటపెడతానని బెదిరించసాగాడు. ఈ వేధింపులు భరించలేక శారద తన భర్త శేఖర్ తో కలిసి మోహన్ ను వదిలించుకోవాలని పథకం రచించింది. ఈ క్రమంలో గుండం రవి అనే వ్యక్తి సహాయం తీసుకున్నారు. ఈ నెల 4 న శారద పథకం ప్రకారం మోహన్ ను సిద్ధార్థ కాంప్లెక్స్ కు పిలిపించింది. అక్కడికి చేరుకున్న శేఖర్, రవి లు కలిసి నైలాన్ తాడుతో మోహన్ గొంతు నులిమి హత్య చేశారు. నిందితుల కదలికలపై నిఘా ఉంచిన పోలీసులు తిప్పాపూర్ బస్ స్టాండ్ వద్ద వారిని అదుపులోకి తీసుకున్నారు. వారి వద్ద నుంచి హత్యకు ఉపయోగించిన బైక్, నైలాన్ తాడు , చాకును స్వాధీనం చేసుకున్నారు. నిందితులను కోర్టులో హాజరుపరచగా న్యాయ మూర్తి



రిమాండ్ కు తరలించారు. కేసును త్వరితగతిన ఛేదించి నిందితులను పట్టుకున్న వేములవాడ టౌన్ సిఐ వీర ప్రసాద్, ఎస్ఐ లు రామ్మోహన్, ప్రేమానందం, పిసి లు ఇమ్రాన్, సల్మాన్, శ్రీనివాస్ లను వేములవాడ డిఎస్పీ శ్రీనివాసులు ప్రత్యేకంగా అభినందించారు.